

“ಸಾತಾರಿ ಆಚಾರ್ಯ ಕೃತ ಶ್ರೀಧೀರೇಂದ್ರಾಷ್ಟಕಮ್”

ಶ್ರೀ ಗುರುಭ್ಯೋನಮಃ ಹರಿಃ ಓಮ್ |

ಶ್ರೀ ಧೀರೇಂದ್ರಾಷ್ಟಕಮ್

ಉಕ್ತಿಪ್ರಕ್ರಮಣೇ ಗುರೋರ್ವಿಜಯತೇ ಯುಕ್ತಿಶ್ಚ ಯಸ್ಯ ಪ್ರಭೋಃ
ಭಕ್ತಿಃ ಶ್ರೀಪತಿ ಭೂಮಿಜಾಪರಿವೃಥೇ ಮುಕ್ತಿಪ್ರದಾಯಿನ್ಯಹೋ |
ಶಕ್ತಿಶ್ಚಾಪ್ಯತುಲಾ ಸದಾ ಪ್ರವಚನೇ ಸಕ್ತಿಶ್ಚ ದೀನೇ ದಯಾ
ವ್ಯಕ್ತಿರ್ಧೀರಜನೇಂದ್ರ ತೇ ಗುಣಗಣಾನ್ವಕ್ತುಂ ಸ್ಪುಟಂ ಕೋ ಭುವಿ (೧)

ಸ್ಥಾಯನ್ನಾಯನಯೇ ಕಣಾದಮುನಯೇ ವಿದ್ವೇಷಿ ವಿದ್ವಜ್ಜಯೇ
ತೂರ್ಣಂ ಪೂರ್ಣಧಿಯೇ ಪುನಸ್ಸನಕಯೇ ಸನ್ಯಾಸಿನಾಂ ಸಂಚಯೇ
ಚಾತುರ್ಯಾತಿಶಯೇ ಕಲಾಸು ಗುರಯೇ ಧೈರ್ಯೋಚ್ಚಯೇ ಮೇರಯೇ
ಶ್ರೀ ಧೀರೇಂದ್ರಯತೀಂದ್ರ ದಾನವಿಷಯೇ ತೇಽದ್ಯಾಪಿ ಕಲ್ಪದ್ರಯೇ (೨)

ಶ್ರೀಲಃ ಶ್ರೀಪತಿವತ್ಸರೋರುಹಜಲದ್ವಾಣೀ ವಿಲಾಸಾಸ್ಪದಃ
ಶಂಭುರ್ವಾ ವೃಷಸಂಭವಃ ಸವಿತೃವತ್ಸಚ್ಚಕ್ರ ವಾಕಪ್ರಿಯಃ
ದೇವೇಂದ್ರಶ್ಚ ಸುಧಾರ್ಥದೋ ಹಿಮಗುವದ್ ಭೂಯಃ ಕಲಾನಾಂ ನಿಧಿಃ
ಶ್ರೀ ಧೀರೇಂದ್ರಯತೀಶ್ವರೋ ಮಮ ಗುರುರ್ದದ್ಯಾದಭೀಷ್ಟಂ ಸದಾ (೩)

ಸಂಸ್ಥಾನಾದಿಪತಿಯತೀಂದ್ರ ಭುವನೇಂದ್ರಾರ್ಯಃ ಸಮಂ ಸಜ್ಜನೈಃ
ಯಸ್ಮಾತ್ ಸಮ್ಯಗಧೀತವಾನ್ ದಶಮತೇಃ ಶಾಸ್ತ್ರೋಕ್ತ ತತ್ತ್ವಂ ಪರಂ
ಕಿಂಬ್ರೂಮೋಽನ್ಯಜನಾಃ ಸುದರ್ಶನ ಮಹಾಚಾರ್ಯಾಃ ಪ್ರವರ್ಯಾಃ ಸತಾಂ
ಶ್ರೀ ಧೀರೇಂದ್ರಯತೀಶ್ವರೋ ಮಮ ಗುರುರ್ದದ್ಯಾದಭೀಷ್ಟಂ ಸದಾ (೪)

ಸಪ್ತತ್ರಿಂಶತಿ ಭೂರಿಭೋಧರಚಿತೇ ಗ್ರಂಥೇ ಜಯಾರ್ಯೋದಿತೇ
ಪದ್ಧತ್ಯಾದಿನಿಭಂಧನೇ ವರಸುಧಾ ತತ್ತ್ವಪ್ರಕಾಶಾದಿಕೇ |
ಏತತ್ತತ್ತ್ವಮಿದಂ ಸುಭೋಧಮಿಹ ದುರ್ಬೋಧಂ ವ್ಯನಕ್ತೇಮ ಯೋ
ವ್ಯಾಖ್ಯಾನಂ ಪ್ರಕಟೀಕರೋತಿ ಸುಮತಿಂ ಧೀರೇಂದ್ರತೀರ್ಥಂ ಭಜೇ (೫)

“ಸಾತಾರಿ ಆಚಾರ್ಯ ಕೃತ ಶ್ರೀಧೀರೇಂದ್ರಾಷ್ಟಕಮ್”

ಯಸ್ಯೋಪನ್ಯಸನಂ ಚ ನಾತಿ ಜವನಂ ನಾತಿತ್ವರಂ ಸತ್ವರಂ
ಸಾಂದ್ರಂ ನ ಸ್ವಲನಂ ಸ್ವಪಕ್ಷಸುಪರಿಷ್ಕಾರ ಪ್ರಕಾರಕ್ಷಮಮ್
ದಕ್ಷಂ ಮಂಕ್ಷು ವಿಪಕ್ಷಕಕ್ಷದಲನೇ ವಿದ್ವದ್ವಿಕಕ್ಷಂ ಮುಹುಃ
ಶ್ರೀ ಧೀರೇಂದ್ರಯತೀಶ್ವರೋ ಮಮ ಗುರುರ್ದದ್ಯಾದಭೀಷ್ಟಂ ಸದಾ (೬)

ಯಾವಚ್ಚಾವಕಲೋಕ ಸಂಶಯಹರಂ ತತ್ತ್ವಾರ್ಥ ಸಂಭೋದಕಂ
ಯದ್ವ್ಯಾಖ್ಯಾನಮಹೋ ದೃಡೋತ್ತರಯುತಂ ಸತ್ಸಂಪ್ರದಾಯಾನ್ವಿತಂ
ಲೋಡ್ಯಂತೇ ಭುವಿಕೇ ನಿಶಮ್ಯ ವಿಬುಧಾಃ ಸರ್ವಂ ಮಹಾ ಮಂಡಲೇ
ಶ್ರೀ ಧೀರೇಂದ್ರಯತೀಶ್ವರೋ ಮಮ ಗುರುರ್ದದ್ಯಾದಭೀಷ್ಟಂ ಸದಾ (೭)

ಗಂಗಾತೀರ್ಥ ಮುಖಾಗ್ರ ತೀರ್ಥ ಗಮನಂ ತನ್ಮಜ್ಜನಂ ಸಜ್ಜನೈಃ
ವೇದವ್ಯಾಸ ಸುಮೂಲ ಸದ್ರಘುಪತೇಃ ಕುರ್ವನ್ ಸಪರ್ಯಾಂ ಮುಹುಃ
ಸಾತಾರಾ ಪುನಯಾದಿರಾಜನಗರೇ ತದ್ರಾಜಕೈಃ ಸೇವಿತಃ
ಶ್ರೀ ಧೀರೇಂದ್ರಯತೀಶ್ವರೋ ಮಮ ಗುರುರ್ದದ್ಯಾದಭೀಷ್ಟಂ ಸದಾ (೮)

ಧರಣೀಮಂಡಲೇ ಖ್ಯಾತಂ ಧೈರ್ಯಾದಿ ಗುಣಬೃಂಹಿತಂ
ಧಿಕ್ಮತಾಶೇಷವಾದೀಬ್ ಹಂ ಧೀರಸಿಂಹಗುರುಂ ಭಜೇ
॥ಇತಿ ಶ್ರೀ ಸಾತಾರಿ ಆಚಾರ್ಯ ವಿರಚಿತಂ ಶ್ರೀ ಧೀರೇಂದ್ರಾಷ್ಟಕಂ ಸಂಪೂರ್ಣಮ್॥

ಶ್ರೀ ಕೃಷ್ಣಾರ್ಪಣಮಸ್ತು